



గాయత్రీ దేవీ అవతారంలో అమ్మవారు



అన్నపురెడ్డిపల్లి: అమ్మవారికి పూజలు చేస్తున్న భక్తులు, అశ్వారావుపేట టౌన్, అమ్మవారికి పూజలు చేస్తున్న మహిళలు, దమ్మపేట: అమ్మవారికి పూజలు చేస్తున్న భక్తులు

అశ్వారావుపేట, అక్టోబర్ 16: శ్రీదేవీశరన్నవరాత్రి ఉత్సవాలను పురస్కరించుకుని సోమవారం అమ్మవారు గాయత్రీ దేవీ అవతారంలో భక్తులకు దర్శనమిచ్చారు. అమ్మవారికి ప్రత్యేక పూజలు నిర్వహించిన భక్తులు నైవేద్యాలు సమర్పించి తీర్థ ప్రసాదాలు స్వీకరించారు. మండలంలోని శ్రీరంగాపురం శ్రీవిజయ దుర్గాదేవీ ఆలయంలో బీఆర్ఎస్ మండల అధ్యక్షుడు బండి పుల్లారావు, చలమా పతి దంపతులు ప్రజలు చేశారు.

కాశీ అన్నపూర్ణాదేవి అవతారంలో..
అశ్వారావుపేట టౌన్, అక్టోబర్ 16: పట్టణంలోని శ్రీవాసవీ అమ్మవారు కాశీ అన్నపూర్ణాదేవి అమ్మవారు అవతారంలో భక్తులకు దర్శనమిచ్చారు. పలు వార్డుల్లో చలువ పందిళ్లు వేసి అమ్మవారికి భక్తులు, ఉత్సవ కమిటీల ఆధ్వర్యంలో పుణ్యహవచనం, పంచగమ్యం, సదాశివ సోమేశ్వర స్వామివారి మహానాస్ పూర్వక రుద్రాభిషేకం నిర్వహించారు. అనంతరం భక్తులకు తీర్థప్రసాదాలు అందజేశారు.

సంతానలక్ష్మి అలంకారంలో
అన్నపురెడ్డిపల్లి, అక్టోబర్ 16: శ్రీదేవీశరన్నవరాత్రి ఉత్సవాల సందర్భంగా స్థానిక బాలాజీ వేంకటేశ్వరస్వామి ఆలయంలో సోమవారం అమ్మవారిని సంతానలక్ష్మి అవతారంలో అలంకరించి, ప్రత్యేక పూజలు చేశారు. భక్తులు పూజలు చేసి, తీర్థ ప్రసాదాలు స్వీకరించారు.

గాయత్రీదేవి అవతారంలో..
చండ్రుగొండ, అక్టోబర్ 16: మండల కేంద్రంలోని మహాలక్ష్మి అమ్మవారి ఆలయంలోని అమ్మవారు గాయత్రీదేవి అవతారంలో భక్తులకు దర్శనమిచ్చారు. వేదపండితులు వీవీఆర్ కేమూర్తి ఆధ్వర్యంలో పూజలు చేశారు. భక్తులకు ఇబ్బందులు కలగకుండా ఆలయ చైర్మన్ చీదెకల్ల పవన్ కుమార్ ఏర్పాట్లు చేశారు. పోలకలగూడెం, రావికంపాడు, అయ్యన్నపాలెం గ్రామాల్లో ప్రత్యేక పూజలు చేశారు.

దమ్మపేటలో..
దమ్మపేట, అక్టోబర్ 16: మండల కేంద్రంలోని అయ్య



దమ్మపేటలో గాయత్రీ దేవీ అవతారంలో, కాశీ అన్నపూర్ణాదేవి అవతారంలో, గాయత్రీ దేవీ అవతారంలో..

ప్పస్వామి ఆలయంలో కనకదుర్గమ్మ అమ్మవారు, గాయత్రీ ఆశ్రమంలోని గాయత్రీ అమ్మవారు, గణేశపాడులోని విజయదుర్గ అమ్మవారి ఆలయాల్లో శ్రీదేవీశరన్నవరాత్రి ఉత్సవాలలో భాగంగా అమ్మవార్లను ప్రత్యేకంగా అర్చకులు అలంకరించగా భక్తులు దర్శించుకుని పూజలు నిర్వహించారు. అయ్యప్ప ఆలయంలో మహాలక్ష్మి పెయింట్స్ అండ్ జనరల్ స్టోర్స్ అధినేత మాదా రజనీ, కృష్ణారావు దంపతులు భక్తులకు అన్నదానం ఏర్పాటు చేశారు. కార్యక్రమంలో అయ్యప్ప ఆలయకమిటీ చైర్మన్ పసుమర్తి రామభద్రం, ఆయా కమిటీల నిర్వాహకులు, సభ్యులు, భక్తులు పాల్గొన్నారు.

కాంగ్రెస్కు జడ్పీటీసీ వెంకటరెడ్డి రాజీనామా

చండ్రుగొండ, అక్టోబర్ 16: కాంగ్రెస్ పార్టీకి చండ్రుగొండ జడ్పీటీసీ కొణకండ్ల వెంకటరెడ్డి రాజీనామా చేశాడు. సోమవారం ఆయన చండ్రుగొండలో విలేజ్ కులతో మాట్లాడారు. కొన్ని నెలలుగా కాంగ్రెస్ పార్టీ మండల, నియోజకవర్గ, జిల్లా స్థాయిల్లో వర్గాలుగా ఏర్పడి కింది స్థాయి క్యాడర్ ను విడిచి పాలిస్టు నైన ఆవేదన వ్యక్తం చేశాడు. కాంగ్రెస్ సిద్ధాంతాలకు కట్టుబడి 35 ఏళ్ల పాటు పార్టీకి సేవ చేశానని, పార్టీ ప్రస్తుత పోకడలు, నాయకత్వం అనుసరిస్తున్న విధానాలతో విసుగు చెందానన్నారు. కాంగ్రెస్ పార్టీ పూర్తిగా పెట్టుబడిదారులు, వ్యాపారులు, కాంట్రాక్టుల చేతుల్లో వెళ్లిందన్నారు. పార్టీలో కొనసాగడం ఆత్మ వంచన కిందకు వస్తుందని, త్వరలో పార్టీ మారే విషయం చెబుతానన్నారు. తన రాజీనామా లేఖను జిల్లా నాయకత్వానికి పంపుతామన్నారు.



మాట్లాడుతున్న జడ్పీటీసీ వెంకటరెడ్డి

ముగిసిన జోనల్ స్థాయి క్రీడలు



విజేతలకు బహుమతులు అందజేస్తున్న పాల్వంచ డీఎస్సీ వెంకటేశ్

ములకలపల్లి, అక్టోబర్ 16: ములకలపల్లి సాంఘిక సంక్షేమ గురుకుల పాఠశాలలో నాలుగు రోజుల పాటు జరిగిన జోనల్ స్థాయి క్రీడలు సోమవారంతో ముగిశాయి. జోనల్ పరిధిలోని రెండు జిల్లాల్లో 14 గురుకులాల నుంచి 1200 మంది క్రీడాకారులు పాల్గొన్నారు. క్రీడలతో పాటు వివిధ సాంస్కృతిక కార్యక్రమాలు, బతుకమ్మ సంబురాలు, క్యాంప్ ఫైర్ వంటి వివిధ కార్యక్రమాలు జోనల్ మీట్ ఆసక్తిగా మారాయి. ముగింపు వేడుకలకు హాజరైన పాల్వంచ డీఎస్సీ వెంకటేశ్ కు విద్యార్థులకు స్వాగతం పలికారు. చివరరోజు క్రీడలను ఆయన ఆసక్తిగా తిలకించి అనంతరం ముగింపు కార్యక్రమంలో మాట్లాడారు. విద్యార్థులు, తల్లిదండ్రులతో పాటు ఉపాధ్యాయులను గౌరవించాలని, విద్యనేర్చిన గురువులు గర్వపడే స్థాయికి ఎదుగాలని ఆకాంక్షించారు. అనంతరం విజేతలకు సీబి వినయకుమార్ తో కలిసి బహుమతులు అందజేశారు. కార్యక్రమంలో ఆర్.సీ.వో ప్రత్యూష, డీ.సీ.వో వెంకటేశ్వర్లు, డీ.ఎస్.వో పరం దామరెడ్డి, ఎంకావో శ్రీరామమూర్తి, ప్రిన్సిపాల్ సునీత, 14 గురుకులాల ప్రిన్సిపాల్స్, పీకాటి, పీడిలు, ఉపాధ్యాయులు, క్రీడాకారులు పాల్గొన్నారు.

చండ్రుగొండలో రూ. 13.40 లక్షలు పట్టివేత

చండ్రుగొండ, అక్టోబర్ 16: చండ్రుగొండలో సోమవారం వాహనాలు తనిఖీ చేస్తుండగా ముగ్గురు వ్యక్తుల నుంచి రూ. 13.40 లక్షలు స్వాధీనం చేసుకున్నామని ఎస్సై మాచివీని రవి తెలిపారు. అదేవిధంగా ఇటీవల వివిధ నేరాలలో పాతనేరస్తులను, అనుమానితులు, గతంలో నేరాలు చేసిన 90 మంది వ్యక్తులను తహసీల్దార్ సాజియా సుల్తానా ఎదుట బైండోవర్ చేశామన్నారు. రానున్న శాసనసభ ఎన్నికల ప్రశాంతంగా జరిగేలా ప్రతి ఒక్కరూ సహకరించాలని ఆయన కోరారు. కార్యక్రమంలో పోలీస్ సిబ్బంది పాల్గొన్నారు.

అన్నపురెడ్డిపల్లిలో రూ. 2.88 లక్షలు పట్టివేత

అన్నపురెడ్డిపల్లి, అక్టోబర్ 16: మండలంలోని బూర్గాడెం చెక్ పోస్ట్ వద్ద రూ. 2.88 లక్షలు నగదును పోలీసులు స్వాధీనం చేసుకున్నారు. సోమవారం తిరువూరు నుంచి కొత్తగూడెం వైపు వెళ్తున్న కారును పోలీసులు తనిఖీ చేసి రూ. 2.88 లక్షల నగదును స్వాధీనం చేసుకున్నారు. ఎటువంటి ఆధారాలు లేకపోవడంతో నగదును సీజ్ చేశామని ఎస్సై షాహిను తెలిపారు.

అశ్వారావుపేటలో రూ.లక్ష

అశ్వారావుపేట, అక్టోబర్ 16: ఎలాంటి ఆధారాలు లేకుండా తరలిస్తున్న నగదును పోలీసులు సోమవారం సీజ్ చేశారు. ఏటీఎం తూర్పు గోదావరి జిల్లా సీతానగరం మండలం మిడివాడ గ్రామానికి చెందిన వెంకట్రావు కారులో రాజమండ్రి నుంచి అశ్వారావుపేట వస్తున్నారని. రాష్ట్ర సరిహద్దు చెక్ పోస్ట్ వద్ద ఎస్సై శ్రీకాంత్ వెంకట్రావు కారును తనిఖీ చేయగా రూ.లక్ష నగదు గుర్తించారు. నగదుకు సరైన ఆధారాలు చూపకపోవడంతో సీజ్ చేశారు.

పాముకాటుకు మహిళ మృతి

ములకలపల్లి, అక్టోబర్ 16: పాము కాటుకు గురై మహిళ మృతిచెందిన ఘటన ఆదివారం మండలంలోని కుత్తుం భీం గ్రామంలో చోటుచేసుకున్నది. స్థానికులు తెలిపిన వివరాల ప్రకారం... కుత్తుం భీం గ్రామానికి చెందిన వెకా దేవి(45) ఇంట్లో నిద్రిస్తున్న సమయంలో పాము కాటుకు వెందింది. గమనించిన కుటుంబ సభ్యులు దేవిని మంగపేట పీహెచ్.సికి తరలింపి వైద్యం చేయించి ఇంటికి తీసుకువచ్చారు. ఇంటికి వచ్చిన కొద్దిసేపటికే పరిస్థితి విషమించి దేవి మృతిచెందినట్లు కుటుంబ సభ్యులు తెలిపారు.

ఆర్ఎంపీ క్లినిక్ సీజ్



క్లినిక్ ను సీజ్ చేస్తున్న వైద్యాధికారులు

అశ్వారావుపేట, అక్టోబర్ 16: కనీస అర్జిత లేకుండా నిర్వహిస్తున్న ఒక ఆర్ఎంపీ ప్రభుత్వ చికిత్స కేంద్రాన్ని సోమవారం ప్రభుత్వ వైద్యులు సీజ్ చేశారు. మండలంలోని వినాయ కపురం గ్రామంలో ఆర్ఎంపీ వైద్యుడు అశోక్ ఏకే ప్రభుత్వ చికిత్సా కేంద్రం నిర్వహిస్తున్నాడు. కనీస అర్జిత లేకుండా నిబంధనలకు విరుద్ధంగా వైద్య సేవలు అందించడం పట్ల గతంలో ఈ ఆర్ఎంపీపై ఫిర్యాదులు ఉన్నాయి. ఇటీవల వినాయకపురం కాలనీకి చెందిన సృజన మృతి చెందడానికి ముందు ఆర్ఎంపీ వద్దనే చికిత్స చేయించుకుంది. వినాయపురం పీహెచ్.సి వైద్యుడు డాక్టర్ .రాందాస్ ఏకే ప్రభుత్వ చికిత్స కేంద్రంలో తనిఖీలు నిర్వహించి సీజ్ చేశారు. ఆర్ఎంపీపై తదుపరి విచారణ కొనసాగే వరకు ప్రభుత్వ చికిత్సా కేంద్రం మూసివేస్తున్నట్లు వైద్యులు పేర్కొన్నారు. ఇదే విషయాన్ని జిల్లా వైద్యాధికారులకు నివేదిక పంపనున్నట్లు చెప్పారు. ఆర్ఎంపీ, పీఎంపీ వైద్యులు అవసరంగా యాంటీబయోటిక్స్ వినియోగించవద్దని, పరిమితికి మించి చికిత్స చేయవద్దని సూచించారు. ప్రభుత్వ నిబంధనలను అతిక్రమిస్తే శాఖాపరమైన చర్యలు తప్పవని హెచ్చరించారు. కార్యక్రమంలో వైద్య సిబ్బంది అజ్మీరా వెంకటేశ్వరరావు, కౌలారి రాజు ఉన్నారు.

బోయినపల్లికి ఎంపీ నామా నివాళి

అన్నపురెడ్డిపల్లి, అక్టోబర్ 16: ఇటీవల అనారోగ్యంతో మృతి చెందిన బీఆర్ఎస్ నాయకులు, బాలాజీ వేంకటేశ్వర స్వామి ఆలయ మాజీ చైర్మన్ బోయినపల్లి వెంకట సుబ్బారావుకు పలువురు నివాళి అర్పించారు. సోమవారం మండలంలోని ఎర్రగుంటలో నిర్వహించిన బోయినపల్లి దశ దిన కర్మ కార్యక్రమంలో ఎంపీ నామా నాగేశ్వరరావు, రాష్ట్ర ప్రణాళిక సంఘం ఉపాధ్యక్షుడు బోయినపల్లి వినోద్ కుమార్ సతీమణి మాధవి, కుమారుడు డాక్టర్ ప్రతీఖ్, మాజీ ఎమ్మెల్యే తాటి వెంకటేశ్వర్లు, ప్రజాప్రతినిధులు, నాయకులు ఆయన చిత్రపటానికి పూలమాల వేసి, నివాళి అర్పించి కుటుంబ సభ్యులను హామర్పించారు.



బోయినపల్లి చిత్రపటం వద్ద నివాళి అర్పిస్తున్న ఎంపీ నామా

పోలింగ్ బూత్లను పరిశీలించిన నోడల్ అధికారి



చండ్రుగొండ: తిప్పనపల్లి పోలింగ్ బూత్ ను పర్యవేక్షిస్తున్న నోడల్ అధికారి రామం, ములకలపల్లిలో..

చండ్రుగొండ, అక్టోబర్ 16: పోలింగ్ కేంద్రాల్లో ఏర్పాట్లు పకడ్బందీగా చేయాలని అశ్వారావుపేట నియోజకవర్గ ఎన్నికల నోడల్ అధికారి రామం అధికారులను ఆదేశించారు. సోమవారం మండలంలోని పోలింగ్ కేంద్రాలను పరిశీలించి, అసరిబ్లీ ఎన్నికల సమయానికి పోలింగ్ కేంద్రాల్లో చేపట్టాల్సిన ఏర్పాట్లపై అధికారులకు దిశానిర్దేశం చేశారు. ప్రశాంతంగా అసరిబ్లీ ఎన్నికలు జరిగేలా చూడాలని బాధ్యత ప్రతి యొక్క రిపై ఉంటుందన్నారు. ఆయన వెంట తహసీల్దార్ సాజియా సుల్తానా, ఎస్సై మాచివీని రవి, ఆర్ఐఆర్ అశ్వుర్, ఏపీఎం సంతో శేకుమార్, బూత్ లెవల్ అధికారులు, సిబ్బంది తదితరులు పాల్గొన్నారు.



ములకలపల్లిలో..

ములకలపల్లి, అక్టోబర్ 16: మండలంలోని పోలింగ్ కేంద్రాలను నియోజకవర్గ నోడల్ అధికారి ఎస్ రామం సోమవారం సందర్శించి పోలింగ్ కేంద్రాల్లో ఓటర్లకు అవసరమైన సౌకర్యాలను పరిశీలించారు. అనంతరం బూత్ లెవల్ అధికారులతో నిర్వహించిన సమావేశంలో మాట్లాడారు. ఎన్నికలకు సంబంధించి అవగాహన కల్పించి ఎన్నికల ఏర్పాట్లలో తీసుకోవాల్సిన జాగ్రత్తలు, సౌకర్యాలు తెలుసుకున్నారు. రెండు రోజుల్లో పోలింగ్ కేంద్రాల వద్ద పనులను పూర్తిచేయాలని ఆదేశించారు. ఆయన వెంట తహసీల్దార్ పుల్లారావు, ఎంపీడిఎ్ శ్రీను, ఆర్ఐఆర్ తారాచంద్, పీఆర్ సిల్వర్ సురేశ్, ఎంపీవో లక్ష్మయ్య, ఏఎస్సై తిరుమలరావు ఉన్నారు.